

हम भक्तों को आत्मा, परमात्मा और सृष्टि चक्र का ज्ञान देकर मास्टर ज्ञान सागर बनाने वाले बाबा ने कहा, मीठे बच्चे - अभी तुम्हारी सब आशाएँ पूरी होती हैं, पेट भर जाता है, बाप आये हैं तुम्हें तृप्त आत्मा बनाने.

बाबा ने आज सारी मुरली में भक्ति और ज्ञान का अन्तर हम बच्चों को समझाया है. भक्ति में हम आधाकल्प जिसे पाने के लिए कहा-कहा भटकते थे, कई छोटी-मोटी अल्पकाल की आशाएँ पूरी हो जाये इसके लिए यात्राओं और मंदिरों के पीछे कितना खर्चा करते थे, कितना टाइम वेस्ट करते थे. वही ज्ञान सागर परमात्मा, अपने सहज ज्ञान से हमें आत्मा-अभिमानि बनाकर हमारी सर्व आशाओं को 21 जन्म के लिए पूर्ण कर देते हैं.

बाबा ने आज स्पष्ट कहा की सिर्फ ज्ञान लेने से हम आत्माये भक्त से ज्ञानी नहीं बनती लेकिन जब हम बाबा का ज्ञान स्वयं में धारण कर आत्मा-अभिमानि बनते हैं तब हम संपूर्ण ज्ञानी कहलाते हैं और संपूर्ण ज्ञानी आत्मा ही कर्माति अवस्था को प्राप्त करती है.

आज बाबा ने हमें भक्ति और ज्ञान का अन्तर इस लिए समझाया की उसे धारण कर हमारी देही-अभिमानि अवस्था बने.

- भक्त लोग न खुद को जानते हैं, न ही भगवान को जानते हैं. तो जहाँ से कुछ अल्पकाल की प्राप्ति हुई, उसे ही भगवान समझकर उसकी भक्ति करने लग जाते हैं. परमपिता-परमात्मा शिवबाबा ने हम बच्चों को आत्मा और परमात्मा का सही ज्ञान दिया है. इसलिए अब हम समझते हैं वास्तव में भगवान तो एक ही निराकार को कहा जाता है. विश्व की सर्व आत्माये उसकी भक्त हैं, भगवान एक ही परमपिता-परमात्मा शिव हैं.

- भक्ति में हम शिव की पूजा बड़े लिंग के रूप में करते हैं लेकिन ज्ञान में बाबा ने हमें बताया की जैसे हम आत्माये अति सूक्ष्म ज्योति स्टार हैं वैसे ही हम आत्माओं के पिता, परमपिता-परमात्मा भी अति सूक्ष्म ज्योति स्टार मिसल हैं.

- भक्ति में दिन-प्रतिदिन रावण का चित्र बड़ा ही बनाते हैं. अगर रावण भी मनुष्य होता तो जैसे मनुष्य छोटे बड़े होते हैं रावण का चित्र भी छोटा बड़ा होना चाहिए. लेकिन नहीं रावण को दिन-प्रतिदिन बड़ा ही बनाते जाते हैं. ज्ञान में बाबा ने हमें समझाया की रावण तो मनुष्य आत्मा में पड़े पांच विकारों को कहा जाता है. जो द्वापर से, जब हम आत्माये, देह-अभिमानि बनती है तब से लेकर बढ़ते ही जाते हैं और इसके प्रतीक रूप हम रावण को बड़ा ही बनाते जाते हैं. अब संगम पर मीठे बाबा ने आकर हमें ज्ञान दिया जिसे हम वापस देही-अभिमानि बन जाते हैं तो यह रावण (विकारों) का भी दहन यानी विनाश हो जाता है.

- द्वापर से भक्ति काल में सब मनुष्य आत्माये अपने एक लौकिक बाप से वर्सा लेते हैं. लेकिन उस वर्से से आत्मा तृप्त नहीं होती यानी उससे आत्मा को संपूर्ण सुख-शांति की तृप्ति नहीं होती. अब संगम पर हम भाग्यशाली आत्माओं को बेहद के बाप से 21 जन्मों के लिए संपूर्ण सुख-शांति का वर्सा मिलता है. जिसे हमारी आत्मा बेहद के लिए तृप्त हो जाती है. 21 जन्मों के लिए कुछ भी मांगने से ही छूट जाते हैं.

- भक्ति मार्ग में समझते थे सुख या दुख सब ईश्वर ही देते हैं. कुछ भी हुआ तो समझते थे, ईश्वर की भावी. ज्ञान में बाबा ने हमें समझाया की ईश्वर कभी किसी को दुख नहीं देता. वह तो हम बच्चों के लिए 21 जन्म सुख और शांति का वर्सा देते हैं. फिर द्वापर से माया की भावी होती है तो मनुष्य आत्माये अपने कर्मों के आधार पर ही अल्पकाल के लिए सुख-दुख प्राप्त करते हैं.

- भक्ति में कितना दान-पुण्य करते थे ईश्वर के अर्थ. लेकिन इसे फायदा कुछ भी नहीं हुआ, फिर भी जन्म-जन्मांतर आत्मा की कला तो कम ही होती गई. बाबा के इस ज्ञान-यज्ञ में हम जो कुछ भी देते हैं उसका 21 जन्म के लिए हम आत्माये भाग्य बनाती हैं.

ॐ शांति.

Please provide your feedback to Atma Bhai on email:

a.brahmin.soul@gmail.com .